



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ២៧ អនក្រ.បក



**អនុក្រឹត្យ  
ស្តីពី**

**ការរៀបចំនិងការប្រព្រឹត្តទៅនៃគណៈកម្មាធិការជាតិបណ្តុះបណ្តាល**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារនិងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងការងារនិងបណ្តុះបណ្តាលវិជ្ជាជីវៈ
- យោងតាមសំណើរបស់រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ

**សម្រេច**

**ជំពូកទី១**

**បទប្បញ្ញត្តិទូទៅ**

**មាត្រា ១ .-**

អនុក្រឹត្យនេះមានគោលបំណងកំណត់អំពីការរៀបចំនិងការប្រព្រឹត្តទៅនៃគណៈកម្មាធិការជាតិបណ្តុះបណ្តាលដែលសេរេជាអក្សរកាត់ថា គ.ជ.ប.ប.។

**មាត្រា ២ .-**

អនុក្រឹត្យនេះមានគោលដៅលើកកម្ពស់និងជំរុញការអភិវឌ្ឍវិស័យអប់រំបណ្តុះបណ្តាលបច្ចេកទេសនិងវិជ្ជាជីវៈឱ្យឆ្លើយតបទៅនឹងសេចក្តីត្រូវការរបស់សង្គមសេដ្ឋកិច្ច។

**មាត្រា៣ ..**

អនុក្រឹត្យនេះមានវិសាលភាពគ្របដណ្តប់លើវិស័យអប់រំបណ្តុះបណ្តាលបច្ចេកទេសនិងវិជ្ជាជីវៈនៅព្រះរាជាណាចក្រកម្ពុជា។

**ជំពូកទី២**

**សមាសភាព តួនាទី និងភារកិច្ចនៃ គ.ជ.ប.ប.**

**មាត្រា៤ ..**

គ.ជ.ប.ប. មានសមាសភាពដូចខាងក្រោម៖

- រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ		ប្រធាន
- រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ	១រូប	អនុប្រធាន
- រដ្ឋលេខាធិការក្រសួងអប់រំ យុវជន និងកីឡា	១រូប	អនុប្រធាន
- តំណាងក្រសួងសង្គមកិច្ច អតីតយុទ្ធជន និងយុវនីតិសម្បទា	១រូប	អនុប្រធាន
- តំណាងសភាមុខរបរនិងមីក្រូសហគ្រាស	១រូប	អនុប្រធាន
- តំណាងនិយោជក	១រូប	អនុប្រធាន
- តំណាងក្រសួងសេដ្ឋកិច្ចនិងហិរញ្ញវត្ថុ	១រូប	សមាជិក
- តំណាងក្រសួងផែនការ	១រូប	សមាជិក
- តំណាងក្រសួងឧស្សាហកម្មនិងសិប្បកម្ម	១រូប	សមាជិក
- តំណាងក្រសួងសាធារណការនិងដឹកជញ្ជូន	១រូប	សមាជិក
- តំណាងក្រសួងការងារនិងបណ្តុះបណ្តាលវិជ្ជាជីវៈ	២រូប	សមាជិក
- តំណាងក្រសួងពាណិជ្ជកម្ម	១រូប	សមាជិក
- តំណាងក្រសួងសុខាភិបាល	១រូប	សមាជិក
- តំណាងក្រសួងអភិវឌ្ឍន៍ជនបទ	១រូប	សមាជិក
- តំណាងក្រសួងធនធានទឹកនិងឧតុនិយម	១រូប	សមាជិក
- តំណាងក្រសួងប្រៃសណីយ៍និងទូរគមនាគមន៍	១រូប	សមាជិក
- តំណាងក្រសួងបរិស្ថាន	១រូប	សមាជិក
- តំណាងក្រសួងទេសចរណ៍	១រូប	សមាជិក
- តំណាងក្រសួងវ៉ែនិងថាមពល	១រូប	សមាជិក
- តំណាងក្រសួងកសិកម្ម រុក្ខាប្រមាញ់ និងនេសាទ	១រូប	សមាជិក
- តំណាងក្រសួងវប្បធម៌និងវិចិត្រសិល្បៈ	១រូប	សមាជិក
- តំណាងក្រសួងកិច្ចការនារី	១រូប	សមាជិក
- តំណាងក្រុមប្រឹក្សាអភិវឌ្ឍន៍កម្ពុជា	១រូប	សមាជិក
- តំណាងទីភ្នាក់ងារជាតិមុខរបរនិងការងារ	១រូប	សមាជិក
- តំណាងសភាពាណិជ្ជកម្ម	១រូប	សមាជិក
- តំណាងនិយោជក	៤រូប	សមាជិក
- តំណាងនិយោជិត	៤រូប	សមាជិក

- |   |      |            |
|---|------|------------|
| - តំណាងអ្នកផ្តល់ការបណ្តុះបណ្តាល   | ៣រូប | សមាជិក     |
| - តំណាងអង្គការអន្តរជាតិខាងការងារ  | ១រូប | សមាជិក     |
| - តំណាងវិទ្យាស្ថានដើម្បីកាតព្វកិច្ចនៃកុមារ  | ១រូប | សមាជិក     |
| - តំណាងសមាគមសណ្ឋាគារកម្ពុជា   | ១រូប | សមាជិក     |
| - តំណាងទីភ្នាក់ងារស្វ័យសម្រាប់ការអភិវឌ្ឍនិងសហប្រតិបត្តិការ  | ១រូប | សមាជិក     |
| - អគ្គនាយកនៃអគ្គនាយកដ្ឋានអប់រំបណ្តុះបណ្តាលបច្ចេកទេស<br>និងវិជ្ជាជីវៈនៃក្រសួងការងារនិងបណ្តុះបណ្តាលវិជ្ជាជីវៈ |      | លេខាធិការ។ |

សមាសភាពជាក់ស្តែងនៃ គ.ជ.ប.ប. ត្រូវកំណត់ដោយសេចក្តីសម្រេចរបស់រាជរដ្ឋាភិបាល។

**មាត្រា ៥ .-**

គ.ជ.ប.ប. មានតួនាទីនិងភារកិច្ចដូចខាងក្រោម៖

- រៀបចំគោលនយោបាយនិងគម្រោងផែនការជាតិសម្រាប់ការអប់រំបណ្តុះបណ្តាលបច្ចេកទេសនិងវិជ្ជាជីវៈ
- សម្របសម្រួលនិងតម្រង់ទិសការងារអប់រំបណ្តុះបណ្តាលបច្ចេកទេសនិងវិជ្ជាជីវៈដើម្បីឆ្លើយតបទៅនឹងសេចក្តីត្រូវការរបស់សង្គមសេដ្ឋកិច្ច
- លើកគម្រោងកែទម្រង់និងអភិវឌ្ឍប្រព័ន្ធអប់រំបណ្តុះបណ្តាលបច្ចេកទេសនិងវិជ្ជាជីវៈឱ្យក្លាយជាប្រព័ន្ធមួយដែលមានគុណភាពនិងប្រសិទ្ធភាពខ្ពស់ដើម្បីឆ្លើយតបទៅនឹងតម្រូវការឧស្សាហកម្ម សិប្បកម្ម ពាណិជ្ជកម្ម កសិកម្ម សេវាកម្ម ផ្សារភ្ជាប់ទៅនឹងអាទិភាពនៃការអភិវឌ្ឍជាតិនិងមានទំនាក់ទំនងរវាងកន្លែងធ្វើការងារនិងគ្រឹះស្ថានបណ្តុះបណ្តាល។

**មាត្រា ៦ .-**

គ.ជ.ប.ប. ត្រូវបង្កើតគណៈកម្មាធិការបណ្តុះបណ្តាលរាជធានី ខេត្ត ដោយសេចក្តីសម្រេចរបស់ប្រធាន គ.ជ.ប.ប.។

**ជំពូកទី ៣**

**សមាសភាព តួនាទី និងភារកិច្ចនៃគណៈកម្មការប្រតិបត្តិ**

**មាត្រា ៧ .-**

គ.ជ.ប.ប. ត្រូវជ្រើសតាំងសមាជិករបស់ខ្លួន៩(ប្រាំបួន)រូប ធ្វើជាគណៈកម្មការប្រតិបត្តិ ដែលមានសមាសភាពដូចខាងក្រោម៖

- |  |      |           |
|--|------|-----------|
| - រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ   |      | ប្រធាន    |
| - រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ | ១រូប | អនុប្រធាន |
| - តំណាងក្រសួង ឬស្ថាប័នរាជរដ្ឋាភិបាល                  | ២រូប | សមាជិក    |
| - តំណាងនិយោជក  | ២រូប | សមាជិក    |
| - តំណាងនិយោជិត                                       | ២រូប | សមាជិក    |
| - តំណាងអ្នកផ្តល់ការបណ្តុះបណ្តាល                      | ១រូប | សមាជិក។   |

សមាសភាពជាក់ស្តែងនៃគណៈកម្មការប្រតិបត្តិនេះ ត្រូវកំណត់ដោយសេចក្តីសម្រេចរបស់ប្រធាន គ.ជ.ប.ប.។



**មាត្រា៨ ..**

គណៈកម្មការប្រតិបត្តិនេះមានតួនាទីនិងភារកិច្ចដូចខាងក្រោម៖

- គ្រប់គ្រងក្នុងនាម គ.ជ.ប.ប. នូវមូលនិធិជាតិបណ្តុះបណ្តាល
- រៀបចំកម្មវិធីនិងរបៀបវារៈនៃកិច្ចប្រជុំរបស់ គ.ជ.ប.ប.
- លើកសំណើដែលពាក់ព័ន្ធដល់ការងារអប់រំបណ្តុះបណ្តាលបច្ចេកទេសនិងវិជ្ជាជីវៈជូន គ.ជ.ប.ប. ពិនិត្យនិងសម្រេច។

**ជំពូកទី៤**

**ការប្រព្រឹត្តទៅនៃ គ.ជ.ប.ប.**

**មាត្រា៩ ..**

គ.ជ.ប.ប. ត្រូវធ្វើការប្រជុំយ៉ាងតិច២ (ពីរ) ដងក្នុងមួយឆ្នាំ តាមការអញ្ជើញរបស់ប្រធាន។ ក្នុងករណីចាំបាច់ គ.ជ.ប.ប. អាចកោះប្រជុំវិសាមញ្ញ។

គ.ជ.ប.ប. អាចអញ្ជើញអ្នកជំនាញបច្ចេកទេសជាតិនិងអន្តរជាតិចូលរួមប្រជុំតាមការចាំបាច់។

**មាត្រា១០ ..**

គ.ជ.ប.ប. អាចមានទីប្រឹក្សាបច្ចេកទេសដែលជាអ្នកជំនាញការជាតិនិងអន្តរជាតិមានសមត្ថភាពជំនាញ និងបទពិសោធន៍សម្រាប់ជួយបំពេញការងារ។

**មាត្រា១១ ..**

គ.ជ.ប.ប. មានសិទ្ធិបង្កើតគណៈកម្មការនិងក្រុមការងារជំនាញមួយចំនួនសម្រាប់ជួយជំរុញការងារអភិវឌ្ឍ ការអប់រំបណ្តុះបណ្តាលបច្ចេកទេសនិងវិជ្ជាជីវៈ។

សមាសភាពនិងតួនាទីភារកិច្ចរបស់គណៈកម្មការនិងក្រុមការងារជំនាញនីមួយៗត្រូវកំណត់ដោយសេចក្តី សម្រេចរបស់ប្រធាន គ.ជ.ប.ប.។

**មាត្រា១២ ..**

គ.ជ.ប.ប. និងគណៈកម្មការប្រតិបត្តិមានអត្ថនាយកដ្ឋានអប់រំបណ្តុះបណ្តាលបច្ចេកទេសនិងវិជ្ជាជីវៈ ជាលេខាធិការដ្ឋាន។

ការរៀបចំនិងការប្រព្រឹត្តទៅនៃលេខាធិការដ្ឋានត្រូវកំណត់ដោយសេចក្តីសម្រេចរបស់ប្រធាន គ.ជ.ប.ប.។

**មាត្រា១៣ ..**

គ.ជ.ប.ប. មានសិទ្ធិប្រើត្រារបស់ក្រសួងការងារនិងបណ្តុះបណ្តាលវិជ្ជាជីវៈ ក្នុងការបំពេញភារកិច្ចរបស់ខ្លួន។

**ជំពូកទី៥**

**ប្រភពធនធាននៃ គ.ជ.ប.ប.**

**មាត្រា១៤ ..**

គ.ជ.ប.ប. មានប្រភពធនធានផ្គត់ផ្គង់ដោយថវិកាជាតិដែលជាកញ្ចប់ថវិកាដោយឡែកនៅក្នុងក្របខណ្ឌ ថវិកាប្រចាំឆ្នាំរបស់ក្រសួងការងារនិងបណ្តុះបណ្តាលវិជ្ជាជីវៈ។

**មាត្រា១៥ .-**

គ.ជ.ប.ប. មានសិទ្ធិទទួល គ្រប់គ្រង និងចាត់ចែងប្រើប្រាស់នូវមូលនិធិដែលបានមកពីប្រភពស្របច្បាប់ ផ្សេងៗទៀតតាមនីតិវិធីច្បាប់ជាធរមាន សម្រាប់អនុវត្តសកម្មភាពតាមការចាំបាច់របស់ខ្លួន។

**ជំពូកទី៦**

**អនុរដ្ឋប្បវត្តិ**

**មាត្រា១៦ .-**

លិខិតបទដ្ឋានគតិយុត្តទាំងឡាយណាដែលពាក់ព័ន្ធនឹងការតែងតាំងមន្ត្រីរាជការនិងការបង្កើតអង្គភាពនានា ចំណុះ គ.ជ.ប.ប. ត្រូវមានអានុភាពអនុវត្តបន្តទៅមុខទៀតរហូតដល់មានលិខិតបទដ្ឋានគតិយុត្តថ្មីមកជំនួសស្រប តាមអនុក្រឹត្យនេះ។

**ជំពូកទី៧**

**អវសានប្បវត្តិ**

**មាត្រា១៧ .-**

- អនុក្រឹត្យលេខ១៨ អនក្រ.បក ចុះថ្ងៃទី១១ ខែមីនា ឆ្នាំ១៩៩៨ ស្តីពីការបង្កើតគណៈកម្មាធិការជាតិ បណ្តុះបណ្តាល
- អនុក្រឹត្យលេខ៦៥ អនក្រ.បក ចុះថ្ងៃទី២៩ ខែមេសា ឆ្នាំ២០០៥ ស្តីពីការបង្កើតគណៈកម្មាធិការជាតិ បណ្តុះបណ្តាល
- អនុក្រឹត្យលេខ៧៩០ អនក្រ.តត ចុះថ្ងៃទី១៤ ខែតុលា ឆ្នាំ២០០៥ ស្តីពីការបង្កើតគណៈកម្មាធិការជាតិ បណ្តុះបណ្តាល
- អនុក្រឹត្យលេខ៤៨ អនក្រ.បក ចុះថ្ងៃទី៥ ខែឧសភា ឆ្នាំ២០០៨ ស្តីពីការកែសម្រួលមាត្រា២នៃអនុក្រឹត្យ លេខ៦៥ អនក្រ.បក ចុះថ្ងៃទី២៩ ខែមេសា ឆ្នាំ២០០៥ ស្តីពីការបង្កើតគណៈកម្មាធិការជាតិបណ្តុះបណ្តាល
- អនុក្រឹត្យលេខ១០៦៦ អនក្រ.តត ចុះថ្ងៃទី១៥ ខែមិថុនា ឆ្នាំ២០០៩ ស្តីពីការតែងតាំងសមាសភាពនៃ គណៈកម្មាធិការជាតិបណ្តុះបណ្តាល
- អនុក្រឹត្យលេខ១៧៨ អនក្រ.បក ចុះថ្ងៃទី៣០ ខែធ្នូ ឆ្នាំ២០១០ ស្តីពីការកែសម្រួលមាត្រា២ថ្មីនៃអនុក្រឹត្យ លេខ៤៨ អនក្រ.បក ចុះថ្ងៃទី៥ ខែឧសភា ឆ្នាំ២០០៨ ស្តីពីការកែសម្រួលមាត្រា២នៃអនុក្រឹត្យលេខ ៦៥ អនក្រ.បក ចុះថ្ងៃទី២៩ ខែមេសា ឆ្នាំ២០០៥ ស្តីពីការបង្កើតគណៈកម្មាធិការជាតិបណ្តុះបណ្តាល
- អនុក្រឹត្យលេខ១០៣ អនក្រ.តត ចុះថ្ងៃទី១ ខែកុម្ភៈ ឆ្នាំ២០១១ ស្តីពីការតែងតាំងសមាសភាព គណៈកម្មាធិការជាតិបណ្តុះបណ្តាល
- អនុក្រឹត្យលេខ២០៣ អនក្រ.បក ចុះថ្ងៃទី១៣ ខែមិថុនា ឆ្នាំ២០១៤ ស្តីពីការកែសម្រួលមាត្រា២ថ្មី(ពីរ) នៃអនុក្រឹត្យលេខ១៧៨ អនក្រ.បក ចុះថ្ងៃទី៣០ ខែធ្នូ ឆ្នាំ២០១០ ស្តីពីការកែសម្រួលមាត្រា២ថ្មីនៃអនុក្រឹត្យ លេខ៤៨ អនក្រ.បក ចុះថ្ងៃទី៥ ខែឧសភា ឆ្នាំ២០០៨ ស្តីពីការកែសម្រួលមាត្រា២នៃអនុក្រឹត្យលេខ៦៥ អនក្រ.បក ចុះថ្ងៃទី២៩ ខែមេសា ឆ្នាំ២០០៥ ស្តីពីការបង្កើតគណៈកម្មាធិការជាតិបណ្តុះបណ្តាល
- អនុក្រឹត្យលេខ១៣៥៩ អនក្រ.តត ចុះថ្ងៃទី១០ ខែកញ្ញា ឆ្នាំ២០១៤ ស្តីពីការតែងតាំងសមាសភាពនៃ គណៈកម្មាធិការជាតិបណ្តុះបណ្តាល

- អនុក្រឹត្យលេខ៥១ អនក្រ.បក ចុះថ្ងៃទី២០ ខែមេសា ឆ្នាំ២០១៧ ស្តីពីការកែសម្រួលគណៈកម្មាធិការជាតិបណ្តុះបណ្តាល
  - អនុក្រឹត្យលេខ៩០៩ អនក្រ.តត ចុះថ្ងៃទី២១ ខែសីហា ឆ្នាំ២០១៧ ស្តីពីការតែងតាំងសមាសភាពគណៈកម្មាធិការជាតិបណ្តុះបណ្តាល
  - អនុក្រឹត្យលេខ១៣២១ អនក្រ.តត ចុះថ្ងៃទី២៤ ខែវិច្ឆិកា ឆ្នាំ២០១៧ ស្តីពីការតែងតាំងសមាសភាពគណៈកម្មាធិការជាតិបណ្តុះបណ្តាល និង
- បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា ១៨ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃ ព្រហស្បតិ៍ ១០ កើត ខែ ឆ្នាំ ឯកស័ក ព.ស.២៥៦៣  
ធ្វើនៅរាជធានីភ្នំពេញ ថ្ងៃទី ៣ ខែ មេសា ឆ្នាំ២០២០



**សម្តេចអគ្គមហាសេនាបតីតេជោ ហ៊ុន សែន**

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា

**រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ**

**អ៊ិត សំហេង**

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា១៨
- រាជកិច្ច
- ឯកសារ កាលប្បវត្តិ